



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ 191/ລບ
ນະຄອນຫຼວງວຽງຈັນ, ວັນທີ 7 ພຶສສາ 2023

ດໍາລັດ
ວ່າດ້ວຍ ການປັບໃໝ່ ແລະ ນໍາໃຊ້ມາດຕະການອື່ນ
ຕໍ່ຜູ້ລະເມີດ ກິດໝາຍ ແລະ ລະບຽບການ ກ່ຽວກັບມາດຕະຖານ

- ອີງຕາມ ກິດໝາຍວ່າດ້ວຍລັດຖະບານ ສະບັບເລກທີ 03/ສພຊ, ລົງວັນທີ 16 ພະຈິກ 2021;
- ອີງຕາມ ກິດໝາຍວ່າດ້ວຍມາດຕະຖານ ສະບັບເລກທີ 49/ສພຊ, ລົງວັນທີ 18 ກໍລະກົດ 2014;
- ອີງຕາມ ຫັ້ງສືສະເໜີຂອງລັດຖະມົນຕີກະຊວງອຸດສາຫະກຳ ແລະ ການຄ້າ ສະບັບເລກທີ 0683/ອຄ, ລົງວັນທີ 02 ມິຖຸນາ 2022.

ລັດຖະບານ ອອກດໍາລັດ:

ໝວດທີ 1
ບົດບັນຍັດທີ່ວ່ານີ້

ມາດຕາ 1 ຈຸດປະສົງ

ດໍາລັດສະບັບນີ້ ກໍານົດຫຼັກການ, ລະບຽບການ ແລະ ມາດຕະການກ່ຽວກັບການປັບໃໝ່ ແລະ ນໍາໃຊ້ມາດຕະການອື່ນ ຕໍ່ຜູ້ລະເມີດ ກິດໝາຍ ແລະ ລະບຽບການ ກ່ຽວກັບມາດຕະຖານ ເຝື່ອເປັນປອນອີງໃຫ້ເຈົ້າໜ້າທີ່ ທີ່ກ່ຽວຂ້ອງໃນການປັບໃໝ່ ແລະ ປະຕິບັດມາດຕະການຕໍ່ຜູ້ລະເມີດ ຢ່າງຖືກຕ້ອງ, ເຂັ້ມງວດ ແລະ ເປັນເອກະພາບໃນຂອບເຂດທີ່ວ່າປະເທດ ແນໃສ່ເຮັດໃຫ້ການເຄື່ອນໄຫວກ່ຽວກັບມາດຕະຖານ ຖືກຕ້ອງຕາມກິດໝາຍ, ຮັບປະກັນຄວາມປອດໄພ, ຄວາມຢູ່ຕິທຳ, ປົກປ້ອງສິດ ແລະ ຜົນປະໂຫຍດຂອງ ຜູ້ຊົມໃຊ້ ແລະ ຜູ້ປະກອບການ ປະກອບສ່ວນເຂົ້າໃນການຝັດທະນາເສດຖະກິດ-ສັງຄົມຂອງຊາດ.

ມາດຕາ 2 ການປັບໃໝ່ ແລະ ນໍາໃຊ້ມາດຕະການອື່ນ

ການປັບໃໝ່ ແມ່ນ ມາດຕະການຫາງດ້ານການເງິນ ທີ່ນໍາໃຊ້ຕໍ່ຜູ້ລະເມີດຫາງດ້ານບໍລິຫານ ຊຶ່ງບໍ່ເປັນການກະທຳຜິດຫາງອາຍາ ກ່ຽວກັບມາດຕະຖານ.

ການນໍາໃຊ້ມາດຕະການອື່ນ ແມ່ນ ການນໍາໃຊ້ມາດຕະການເຜີ່ມ ຈາກມາດຕະການປັບໃໝ່ ຕໍ່ຜູ້ລະເມີດຫາງດ້ານບໍລິຫານ ຊຶ່ງບໍ່ເປັນການກະທຳຜິດຫາງອາຍາ ກ່ຽວກັບມາດຕະຖານ ເປັນຕົ້ນ ການໂຈ, ຖອນ ໃປຢັ້ງຢືນ,

ຮຽກຄືນ, ຍຶກ, ຫໍາລາຍ ແລະ ການລົງອອກຄືນ ຜະລິດຕະພັນ ແລະ ສິນຄ້າ.

ມາດຕາ 3 ການອະທິບາຍຄໍາສັບ

ຄໍາສັບທີ່ນໍາໃຊ້ໃນດໍາລັດສະບັບນີ້ ມີຄວາມໝາຍ ດັ່ງນີ້:

1. ກົດລະຫັດ (**Barcode**) ຫ້າຍເຖິງ ສັນຍາລັກທີ່ເປັນ ເສັ້ນຕັ້ງ, ຄົ້ນຄວາມທີ່ວິທະຍຸ ຫຼື ແທ່ງລະຫັດ ຂຶ່ງເປັນຕົວແທນຂອງຕົວເລກ ທີ່ສາມາດອ່ານໄດ້ ໂດຍເຄື່ອງອ່ານກົດລະຫັດ;
2. ກາຫາຍຄຸນນະພາບ (**Qmark**) ຫ້າຍເຖິງ ກາຫາຍທີ່ຢັ້ງຢືນວ່າ ຜະລິດຕະພັນ ແລະ ສິນຄ້າ ດັ່ງ ຜ່ານການກວດສອບ ແລະ ຍັ້ງຢືນຄຸນນະພາບ ຕາມທີ່ໄດ້ກຳນົດໄວ້ໃນລະບຽບການ;
3. ກາຫາຍການຮັບຮອງ ຫ້າຍເຖິງ ກາຫາຍທີ່ຮັບຮູ້ຈາກອົງການຈັດຕັ້ງສາກົນ ເຝື່ອຮັບຮອງຄວາມ ອາດສາມາດ ຂອງອົງການຢັ້ງຢືນ, ອົງການກວດກາ, ຫ້ອງທິດລອງກວດສອບ ແລະ ຫ້ອງທິດລອງສອບທຽບ;
4. ການກວດສອບຄຸນນະພາບແບບບໍ່ຫໍາລາຍ ຫ້າຍເຖິງ ການກວດສອບຫາຄຸນສົມບັດ, ສະມັດຕະ ພາບ ແລະ ຄວາມເສຍຫາຍທີ່ເກີດຂຶ້ນໃນວັດສະດຸ, ໂຄງສ້າງ ແລະ ຜະລິດຕະພັນສິນຄ້າ ໂດຍບໍ່ໃຫ້ເກີດຄວາມ ເສຍຫາຍຕໍ່ຮູບຮ່າງ, ຂະໜາດ ຫຼື ຄຸນສົມບັດ ຂອງສົ່ງທີ່ກວດສອບ.

ມາດຕາ 4 ຫຼັກການກ່ຽວກັບການປັບໃໝ່ ແລະ ນໍາໃຊ້ມາດຕະການອື່ນ

ການປັບໃໝ່ ແລະ ການນໍາໃຊ້ມາດຕະການອື່ນ ຕໍ່ຜູ້ລະເມີດ ກົດໝາຍ ແລະ ລະບຽບການ ກ່ຽວກັບ ມາດຕະຖານ ຕ້ອງປະຕິບັດຕາມຫຼັກການ ດັ່ງນີ້:

1. ສອດຄ່ອງກັບກົດໝາຍ ແລະ ລະບຽບການ;
2. ຄຸ້ມຄອງລວມສູນ ແລະ ເປັນເອກະພາບໃນຂອບເຂດທີ່ວະເທດ;
3. ຮັບປະກັນຄວາມໂປ່ງໃສ, ຍຸດທຳ ແລະ ສາມາດກວດສອບໄດ້.

ມາດຕາ 5 ຂອບເຂດການນໍາໃຊ້

ດໍາລັດສະບັບນີ້ ນໍາໃຊ້ສໍາລັບ ບຸກຄືນ, ນິຕິບຸກຄືນ ແລະ ການຈັດຕັ້ງ ທີ່ລະເມີດກົດໝາຍ ແລະ ລະບຽບ ການ ກ່ຽວກັບມາດຕະຖານ ຢູ່ ສປປ ລາວ.

ໝວດທີ 2

ອັດຕາການປັບໃໝ່ ແລະ ນໍາໃຊ້ມາດຕະການອື່ນ ຕໍ່ຜູ້ລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ

ມາດຕາ 6 ການລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ

ຝຶດຕິກຳ ທີ່ເປັນການລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ ມີດັ່ງນີ້:

1. ການຜະລິດ, ຈຳໜ່າຍ ແລະ ສົ່ງອອກ ຜະລິດຕະພັນ ແລະ ສິນຄ້າ ທີ່ບໍ່ສອດຄ່ອງຕາມມາດຕະຖານ ແລະ ລະບຽບການເຕັກນິກ;
2. ການນໍາເຂົ້າ ຜະລິດຕະພັນ ແລະ ສິນຄ້າ ທີ່ບໍ່ສອດຄ່ອງຕາມມາດຕະຖານ ແລະ ລະບຽບການເຕັກນິກ;
3. ການນໍາໃຊ້ ກາຫາຍມາດຕະຖານເຫັ່ງຊາດລາວ ແລະ ກາຫາຍຄຸນນະພາບ ໂດຍບໍ່ໄດ້ຮັບອະນຸຍາດ;

4. ການນຳໃຊ້ ຄໍາສັບມາດຕະຖານແຫ່ງຊາດລາວ ຫຼື ຄໍາສັບ ແລະ ເຄື່ອງໝາຍອື່ນ ທີ່ຄ້າຍຄືກັນກັບກາ
ໝາຍ ທີ່ພາໃຫ້ເຂົ້າໃຈຜິດກັບກາໝາຍມາດຕະຖານແຫ່ງຊາດລາວ ແລະ ກາໝາຍຄຸນນະພາບ ໂດຍບໍ່ໄດ້ຮັບ
ອະນຸຍາດ;
5. ການນຳໃຊ້ ໃບຢັ້ງຢືນກາໝາຍມາດຕະຖານແຫ່ງຊາດລາວ ແລະ ກາໝາຍຄຸນນະພາບ ທີ່ຖືກຍົກ
ເລີກ ຫຼື ຫົດອາຍຸການນຳໃຊ້;
6. ການນຳໃຊ້ ໃບຢັ້ງຢືນລະບົບຄຸ້ມຄອງ ທີ່ຖືກຍົກເລີກ ຫຼື ຫົດອາຍຸການນຳໃຊ້;
7. ການນຳໃຊ້ ໃບຢັ້ງຢືນການຮັບຮອງລະບົບມາດຕະຖານສາກົນ ທີ່ຖືກຍົກເລີກ ຫຼື ຫົດອາຍຸການນຳໃຊ້;
8. ການນຳໃຊ້ ໃບຢັ້ງຢືນການກວດສອບຄຸນນະພາບແບບບໍ່ທໍາລາຍ ທີ່ຖືກຍົກເລີກ ຫຼື ຫົດອາຍຸການ
ນຳໃຊ້;
9. ກາໝາຍການຮັບຮອງ ທີ່ບໍ່ໄດ້ຮັບອະນຸຍາດ ແລະ ບໍ່ສອດຄ່ອງຕາມມາດຕະຖານສາກົນ;
10. ການນຳໃຊ້ກົດລະຫັດ ທີ່ບໍ່ສອດຄ່ອງຕາມລະບຽບການ;
11. ການນຳໃຊ້ປຶ້ມມາດຕະຖານແຫ່ງຊາດລາວ ທີ່ບໍ່ສອດຄ່ອງຕາມລະບຽບການ.

ມາດຕາ 7 ອັດຕາການປັບໃໝ່

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜິດຕິກຳ ເປັນການລະເມີດກົດໝາຍ ແລະ ລະບຽບການ ກ່ຽວ
ກັບມາດຕະຖານ ຕາມທີ່ກຳນົດໄວ້ໃນມາດຕາ 6 ຂອງດຳລັດສະບັບນີ້ ໂດຍເຈດຕະນາ ຫຼື ບໍ່ເຈດຕະນາ ເປັນຄັ້ງ
ທີ່ສອງ ຊຶ່ງບໍ່ເປັນການກະທຳຜິດທາງອາຍາ ຈະຖືກປັບໃໝ່ສອງເທົ່າ ຂອງມູນຄ່າຄວາມເສຍຫາຍ.

ມາດຕາ 8 ຜົ້ນຖານການຄົດໄລ່ຄວາມເສຍຫາຍ

ຝັ້ນຖານການຄົດໄລ່ຄວາມເສຍຫາຍໃຫ້ປະຕິບັດຕາມກໍລະນີ ດັ່ງນີ້:

1. ຄວາມເສຍຫາຍຕາມທີ່ໄດ້ກຳນົດໄວ້ໃນມາດຕາ 6 ຂໍ 1 ແລະ ຂໍ 2 ຂອງດຳລັດສະບັບນີ້ ໃຫ້ອີງໃສ
ມູນຄ່າຂອງສິນຄ້າທີ່ກວດຝີບ ເປັນຝັ້ນຖານການຄົດໄລ່;
2. ຄວາມເສຍຫາຍຕາມທີ່ໄດ້ກຳນົດໄວ້ໃນມາດຕາ 6 ຂໍ 3 ຫາ ຂໍ 11 ຂອງດຳລັດສະບັບນີ້ ໃຫ້ອີງໃສ
ຄ່າທໍານຽມ ແລະ ຄ່າບໍລິການ ກ່ຽວກັບວຽກງານມາດຕະຖານ ຕາມທີ່ໄດ້ກຳນົດໄວ້ໃນລັດຖະບັນຍັດວ່າດ້ວຍ
ຄ່າທໍານຽມ ແລະ ຄ່າບໍລິການ ຕາມທີ່ກຳນົດໄວ້ໃນແຕ່ລະໄລຍະ, ມູນຄ່າສິ້ນເບືອງຂອງຂະບວນການຢັ້ງຢືນ
ແລະ ມູນຄ່າການກວດສອບຕົວຈິງ ເປັນຝັ້ນຖານການຄົດໄລ່.

ມາດຕາ 9 ມາດຕະການອື່ນ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜິດຕິກຳ ເປັນການລະເມີດ ກົດໝາຍ ແລະ ລະບຽບການ
ກ່ຽວກັບມາດຕະຖານ ຕາມທີ່ກຳນົດໄວ້ໃນມາດຕາ 6 ຂອງດຳລັດສະບັບນີ້ ນອກຈາກຈະຖືກປັບໃໝ່ຕາມທີ່
ກຳນົດໄວ້ໃນມາດຕາ 7 ຂອງດຳລັດສະບັບນີ້ ຍັງຈະຖືກນຳໃຊ້ມາດຕະການອື່ນຕາມແຕ່ກໍລະນີ ດັ່ງນີ້:

1. ການລະເມີດ ຕາມທີ່ໄດ້ກຳນົດໄວ້ໃນມາດຕາ 6 ຂໍ 1 ແລະ ຂໍ 2 ຈະຖືກ ຮຽກຄົນ, ຍິດ, ທໍາລາຍ
ແລະ ສົ່ງອອກຄົນ ຜະລິດຕະພັນ ແລະ ສິນຄ້າ;
2. ການລະເມີດ ຕາມທີ່ໄດ້ກຳນົດໄວ້ໃນມາດຕາ 6 ຂໍ 3 ຫາ ຂໍ 11 ຈະຖືກ ຍິດຜະລິດຕະພັນ ແລະ
ສິນຄ້າ, ໂຈະ, ຖອນ, ຍົກເລີກໃບຢັ້ງຢືນ ແລະ ກາໝາຍ.

ໝວດທີ 3

ການຈັດຕັ້ງປະຕິບັດການປັບໃໝ່ ແລະ ນຳໃຊ້ມາດຕະການອື່ນ ຕໍ່ຜູ້ລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ

ມາດຕາ 10 ການຈັດຕັ້ງປະຕິບັດການປັບໃໝ່ ແລະ ນຳໃຊ້ມາດຕະການອື່ນ

ຂະແໜງການອຸດສາຫະກຳ ແລະ ການຄ້າ ເປັນຜູ້ຈັດຕັ້ງປະຕິບັດການປັບໃໝ່ ແລະ ນຳໃຊ້ມາດຕະການອື່ນ ຕໍ່ການລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ ໂດຍປະສານສົບທິບກັບກະຊວງ, ອົງການ ແລະ ອົງການປຶກຄອງທ້ອງຖິ່ນທີ່ກ່ຽວຂ້ອງ ໃນການຈັດຕັ້ງປະຕິບັດ ດໍາລັດສະບັບນີ້ ຢ່າງເຂັ້ມງວດ.

ອົງການຈັດຕັ້ງປະຕິບັດການປັບໃໝ່ ແລະ ນຳໃຊ້ມາດຕະການອື່ນ ຕໍ່ການລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ ປະກອບດ້ວຍ:

1. ຂັ້ນສູນກາງ ແມ່ນ ກະຊວງອຸດສາຫະກຳ ແລະ ການຄ້າ ຊຶ່ງແມ່ນ ກົມມາດຕະຖານ ແລະ ວັດແທກ;
2. ຂັ້ນທ້ອງຖິ່ນ ແມ່ນ ພະແນກອຸດສາຫະກຳ ແລະ ການຄ້າ ຂັ້ນແຂວງ.

ມາດຕາ 11 ສິດ ແລະ ຫ້າທີ່ ຂອງກະຊວງອຸດສາຫະກຳ ແລະ ການຄ້າ

ກະຊວງອຸດສາຫະກຳ ແລະ ການຄ້າ ມີສິດ ແລະ ຫ້າທີ່ ໃນການປັບໃໝ່ ແລະ ການນຳໃຊ້ ມາດຕະການອື່ນ ຕໍ່ຜູ້ລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ ຕາມການແບ່ງຂັ້ນຄຸ້ມຄອງແຕ່ລະໄລຍະ ມີກໍລະນີ ດັ່ງນີ້:

1. ການຜະລິດ, ຈຳໜ່າຍ ແລະ ສິ່ງອອກ ຜະລິດຕະພັນ ແລະ ສິນຄ້າ ທີ່ບໍ່ສອດຄ່ອງຕາມມາດຕະຖານ ແລະ ລະບຽບການເຕັກນິກ;
2. ການນຳໃຊ້ ຜະລິດຕະພັນ ແລະ ສິນຄ້າ ທີ່ບໍ່ສອດຄ່ອງຕາມມາດຕະຖານ ແລະ ລະບຽບການເຕັກນິກ;
3. ການນຳໃຊ້ ໃບຢັ້ງຢືນລະບົບຄຸ້ມຄອງ ທີ່ຖືກຍິກເລີກ ຫຼື ທີ່ມີຄອາຍຸການນຳໃຊ້;
4. ການນຳໃຊ້ ໃບຢັ້ງຢືນການຮັບຮອງລະບົບມາດຕະຖານສາກົນ ທີ່ຖືກຍິກເລີກ ຫຼື ທີ່ມີຄອາຍຸການນຳໃຊ້;
5. ການນຳໃຊ້ ໃບຢັ້ງຢືນການກວດສອບຄຸນນະພາບແບບບໍ່ທໍາລາຍ ທີ່ຖືກຍິກເລີກ ຫຼື ທີ່ມີຄອາຍຸການນຳໃຊ້;
6. ກາໝາຍການຮັບຮອງ ທີ່ບໍ່ໄດ້ຮັບອະນຸຍາດ ແລະ ບໍ່ສອດຄ່ອງຕາມມາດຕະຖານສາກົນ;
7. ການນຳໃຊ້ ກົດລະຫັດ ທີ່ບໍ່ສອດຄ່ອງຕາມລະບຽບການ;
8. ການນຳໃຊ້ປຶ້ມມາດຕະຖານແຫ່ງຊາດລາວ ທີ່ບໍ່ສອດຄ່ອງຕາມລະບຽບການ.

ມາດຕາ 12 ສິດ ແລະ ຫ້າທີ່ຂອງພະແນກອຸດສາຫະກຳ ແລະ ການຄ້າ ຂັ້ນແຂວງ

ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ ມີສິດ ແລະ ຫ້າທີ່ ໃນການປັບໃໝ່ ແລະ ການນຳໃຊ້ ມາດຕະການອື່ນ ຕໍ່ຜູ້ລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ ຕາມການແບ່ງຂັ້ນຄຸ້ມຄອງແຕ່ລະໄລຍະ ມີກໍລະນີ ດັ່ງນີ້:

1. ການນຳໃຊ້ ກາໝາຍມາດຕະຖານແຫ່ງຊາດລາວ ແລະ ກາໝາຍຄຸນນະພາບ ໂດຍບໍ່ໄດ້ຮັບອະນຸຍາດ;

2. ການນຳໃຊ້ ຄໍາສັບມາດຕະຖານແຫ່ງຊາດລາວ ຫຼື ຄໍາສັບ ແລະ ເຄື່ອງໝາຍອື່ນ ທີ່ຄ້າຍຄືກັນກັບ ການໝາຍ ທີ່ຝາໃຫ້ເຂົ້າໃຈຜິດກັບການໝາຍມາດຕະຖານແຫ່ງຊາດລາວ ແລະ ການໝາຍຄຸນນະພາບ ໂດຍບໍ່ໄດ້ ຮັບອະນຸຍາດ;

3. ການນຳໃຊ້ ໃບຢັ້ງຢືນການໝາຍມາດຕະຖານແຫ່ງຊາດລາວ ແລະ ການໝາຍຄຸນນະພາບ ທີ່ຖືກຍົກ ເລີກ ຫຼື ຂົດອາຍຸການນຳໃຊ້.

ມາດຕາ 13 ຄວາມຮັບຜິດຊອບຂອງຂະແໜງການອື່ນ ແລະ ອົງການປົກຄອງທ້ອງຖິ່ນ

ຂະແໜງການອື່ນ ແລະ ອົງການປົກຄອງທ້ອງຖິ່ນ ມີຄວາມຮັບຜິດຊອບໃນການໃຫ້ຄວາມຮ່ວມມື, ອໍານວຍຄວາມສະດວກໃນການຈັດຕັ້ງເຄື່ອນໄຫວວຽກງານ, ປະກອບສ່ວນໃນການຄຸ້ມຄອງ, ຕິດຕາມ, ກວດກາ ແລະ ສະໜອງຂໍ້ມູນ ກ່ຽວກັບການລະເມີດກົດໝາຍ ແລະ ລະບຽບການ ກ່ຽວກັບມາດຕະຖານ ຕາມພາລະ ບິດບາດຂອງຕົນ.

ໝວດທີ 4

ການຄຸ້ມຄອງ ແລະ ນຳໃຊ້ ຜະລິດຕະພັນ ແລະ ສິນຄ້າ ທີ່ຖືກ ຮຽກຄືນ, ຍິດ ແລະ ການນຳໃຊ້ເງິນຈາກການປັບໃໝ່

ມາດຕາ 14 ການຄຸ້ມຄອງ ແລະ ນຳໃຊ້ ຜະລິດຕະພັນ ແລະ ສິນຄ້າ ທີ່ຖືກ ຮຽກຄືນ ແລະ ຍິດ

ຂະແໜງການອຸດສາຫະກຳ ແລະ ການຄ້າ ເປັນຜູ້ຄຸ້ມຄອງ ຜະລິດຕະພັນ ແລະ ສິນຄ້າ ທີ່ຖືກ ຮຽກຄືນ ແລະ ຍິດ ຈາກການລະເມີດ ກົດໝາຍ ແລະ ລະບຽບການ ກ່ຽວກັບມາດຕະຖານ ດັ່ງນີ້:

ຜະລິດຕະພັນ ແລະ ສິນຄ້າ ທີ່ໄດ້ຄຸນນະພາບ ຕ້ອງເກັບມັນ ແລະ ປົກປັກຮັກສາໃນສະຖານທີ່ ແລະ ເງື່ອນໄຂທີ່ເໝີຍສົມ ເຜື່ອນນຳໃປໃຊ້ໃນການເຄື່ອນໄຫວວຽກງານໃຫ້ເກີດຜົນປະໂຫຍດສູງສຸດ ເປັນຕົ້ນ ນຳໃປ ຊ່ວຍເຫຼືອສັງຄົມ, ນຳໃຊ້ໃນວຽກງານລັດຖະການ ຫຼື ປະມຸນຂາຍ ຕາມກົດໝາຍ ແລະ ລະບຽບການ.

ຜະລິດຕະພັນ ແລະ ສິນຄ້າ ທີ່ບໍ່ໄດ້ຄຸນນະພາບ ຕ້ອງນຳເອົາໄປກໍາລາຍ.

ມາດຕາ 15 ການຄຸ້ມຄອງ ການນຳໃຊ້ເງິນຈາກການປັບໃໝ່

ເງິນທີ່ໄດ້ຈາກການປັບໃໝ່ ຕາມດໍາລັດສະບັບນີ້ 60% (ທີ່ກຳສົບສ່ວນຮ້ອຍ) ມອບເຂົ້າງົບປະມານແຫ່ງ ລັດ ສ່ວນເງິນທີ່ເຫຼືອ 40% (ສື່ສົບສ່ວນຮ້ອຍ) ໃຫ້ຈົດເປັນລາຍຮັບ-ລາຍຈ່າຍວິຊາການ ໂດຍໃຫ້ຂະແໜງການ ອຸດສາຫະກຳ ແລະ ການຄ້າ ເປັນບັນຊີຄຸ້ມຄອງຜ່ານລະບົບຄັ້ງເງິນແຫ່ງຊາດ ແລະ ຂຶ້ນແຜນການນຳໃຊ້ງົບປະ ມານ ເຜື່ອນນຳໃຊ້ບໍລິຫານວຽກງານຕາມທີ່ໄດ້ກຳນົດໄວ້ໃນມາດຕາ 16 ຂອງດໍາລັດສະບັບນີ້. ສໍາລັບການ ຈັດຕັ້ງ ປະຕິບັດແຜນງົບປະມານປະຈຳປີ ແມ່ນຜູ້ສັງການ ຫຼື ຜູ້ຖືກມອບສິດ ເປັນຜູ້ອະນຸມັດແຕ່ລະຄົ້ງ ໂດຍປະຕິບັດຕາມ ກົດໝາຍ ແລະ ລະບຽບການ.

ມາດຕາ 16 ເບົ້າໝາຍການນຳໃຊ້ເງິນຈາກການປັບໃໝ່

ເງິນທີ່ໄດ້ຈາກການປັບໃໝ່ ຕ້ອງນຳໃຊ້ເຂົ້າໃນວຽກງານ ດັ່ງນີ້:

1. ໂຄສະນາ, ເຜີຍແຜ່, ປຸກຈິດສຳນິກໃຫ້ສັງຄົມເຫັນຄວາມສໍາຄັນກ່ຽວກັບວຽກງານມາດຕະຖານ;
2. ການລົງຕິດຕາມ ແລະ ກວດກາການຈັດຕັ້ງປະຕິບັດວຽກງານກ່ຽວກັບມາດຕະຖານ;
3. ປະຕິບັດນະໂຍບາຍຕໍ່ຜູ້ມີຜົນງານ;
4. ການເກັບມັນ, ການປົກປັກຮັກສາ, ຄ່າຝາກສາງ ແລະ ທຳລາຍຜະລິດຕະພັນ ແລະ ສິນຄ້າທີ່ຍືດມາໄດ້;
5. ການຈັດຊື່ວັດຖຸປະກອນ ແລະ ສົງຄ້ານວຍຄວາມສະດວກໃຫ້ແກ່ຜະນັກງານ ແລະ ເຈົ້າຫັ້າທີ່;

6. ວຽກງານອື່ນ ກ່ຽວກັບມາດຕະຖານ.

ໝວດທີ 5
ບົດບັນຍັດສຸດທ້າຍ

ມາດຕາ 17 ການຈັດຕັ້ງປະຕິບັດ

ມອບໃຫ້ກະຊວງອຸດສາຫະກຳ ແລະ ການຄ້າ ເປັນເຈົ້າການຈັດຕັ້ງປະຕິບັດດຳລັດສະບັບນີ້.
ບັນດາກະຊວງ, ອົງການລັດຖະບານທີ່ກະຊວງ, ອົງການປົກຄອງທ້ອງຖິ່ນ ແລະ ພາກສ່ວນອື່ນທີ່ກ່ຽວ
ຂ້ອງ ຈຶ່ງຮັບຮູ້ ແລະ ປະຕິບັດດຳລັດສະບັບນີ້ ຢ່າງເຂັ້ມງວດ.

ມາດຕາ 18 ຜິນສັກສິດ

ດຳລັດ ສະບັບນີ້ ມີຜິນສັກສິດນັບແຕ່ວັນທີ 09 ພຶດສະພາ 2023 ເປັນຕົ້ນໄປ.

ຕາງໜ້າ ລັດຖະບານ ແຫ່ງ ສປປ ລາວ

ນາຍົກລັດຖະມົນຕີ



ອອນໄຊ ສີ້ຜັນດອນ